

1. உலக உணவு நாள் அனுசரிக்கப்படுகிற தேதி எது?

அ. அக்டோபர் 16

ஆ. அக்டோபர் 17

இ. அக்டோபர் 18

ஈ. அக்டோபர் 20



- ★ உலக உணவு நாள் ஒவ்வோர் ஆண்டும் அக்.16 அன்று ஐநா உணவு மற்றும் வேளாண்மை அமைப்பால் (FAO) கொண்டாடப்படுகிறது. உலக அளவில் உணவு & ஊட்டச்சத்து பாதுகாப்பை உறுதிசெய்வதற்கான அர்ப்பணிப்பை இது எடுத்துக்காட்டுகிறது. சிறந்த விதைகள், நீர்ப்பாசனம் மற்றும் திறமையான பண்ணை இயந்திரங்கள்மூலம் உணவு உற்பத்தியில் குறிப்பிடத்தக்க முன்னேற்றங்கள் ஏற்பட்டுள்ளன. சுமார் 2.33 பில்லியன் மக்கள் இன்னமும் உணவுப்பாதுகாப்பின்மையை எதிர்கொள்கின்றனர்; இது உலகளாவிய உணவுப்பாதுகாப்பை அடைவதற்கான மிகப்பெரிய சவாலாகும். "Right to Foods for a Better Life and a Better Future" என்பது நடப்பாண்டின் கருப்பொருள் ஆகும். 2013இல் நிறைவேற்றப்பட்ட தேசிய உணவுப் பாதுகாப்புச் சட்டம் (NFSA), இந்தியாவின் மூன்றில் இரண்டு பங்கு மக்களுக்கு மானிய விலையில் தானியங்களை வழங்குவதை நோக்கமாகக் கொண்டது.


2. 2024 - பொருளாதாரத்திற்கான நோபல் பரிசு யாருக்கு வழங்கப்பட்டது?

அ. டேரன் அசெமோக்லு, சைமன் ஜான்சன் மற்றும் ஜேம்ஸ் ராபின்சன்

ஆ. ஜோசப் ஈ. ஸ்டிக்கலிட்ஸ் மற்றும் ஜேம்ஸ் ஜே. ஹெக்மேன்

இ. பால் க்ரூக்மேன் மற்றும் எஸ்தர் டஃப்லோ

ஈ. ஜேம்ஸ் ஜே. ஹெக்மேன் மற்றும் ஆண்ட்ரி ஷ்லீஃபர்



- ★ 2024 - பொருளாதார அறிவியலுக்கான நோபல் பரிசு, நிறுவனங்கள் பொருளாதார வளத்தை எவ்வாறு பாதிக்கிறது என்பது குறித்த ஆராய்ச்சிக்காக டேரன் அசெமோக்லு, சைமன் ஜான்சன் மற்றும் ஜேம்ஸ் ராபின்சன் ஆகியோருக்கு வழங்கப்பட்டது. உலக நாடுகளின் வளமைக்கு இடையேயுள்ள வித்தியாசத்தை புரிந்துகொள்ள மூவரின் ஆராய்ச்சி உதவியதற்காகவும், நாட்டின் வளமைக்கு சமூக நிறுவனங்கள் எந்தளவுக்கு முக்கியத்துவம் வாய்ந்தவை என்பதை மூவரின் ஆராய்ச்சி எடுத்துரைத்ததற்காகவும் அவர்களுக்கு நோபல் பரிசு அறிவிக்கப்பட்டுள்ளது.

3. அன்ன பாக்யா திட்டத்தைத் தொடங்கிய மாநில அரசு எது?

அ. இராஜஸ்தான்

ஆ. குஜராத்

இ. கர்நாடகா

ஈ. மகாராஷ்டிரா



- ★ அன்ன பாக்யா திட்டம் என்பது கர்நாடகாவில் தொடங்கப்பட்ட பண்புரிமாற்ற முயற்சியாகும்; இது பயனாளிகளுக்கு நிபந்தனையற்ற பண்புரிமாற்றங்களை வழங்குவதன்மூலம் உணவுப்பாதுகாப்பை மேம்படுத்துவதை நோக்கம் எனக்கொண்டது. இந்தப் புதுமையான அணுகுமுறை குடும்பநலனை மேம்படுத்தவும், நிதி உள்ளடக்கலை அதிகரிக்கவும், விளிம்புநிலை சமூகங்களிடையே சேமிப்பையும் எளிதாக்குகிறது. வழக்கமான உணவுப்பொருள் வழங்கல் முறைகளிலிருந்து குறிப்பிடத்தக்க மாற்றத்தைக்குறிக்கும் வகையில், விநியோகிப்பதற்கான கூடுதல் அரிசி கிடைக்காததற்குப் பதிலளிக்கும் வகையில் இத்திட்டம் அறிமுகப்படுத்தப்பட்டது.

4. 'eMigrate V2.0' இணைய நுழைவு மற்றும் திறன்பேசி செயலியை அறிமுகப்படுத்திய அமைச்சகம் எது?

அ. உள்துறை அமைச்சகம்

ஆ. வெளியுறவு அமைச்சகம்

இ. பாதுகாப்பு அமைச்சகம்

ஈ. சுற்றுலா அமைச்சகம்



विदेश मंत्रालय
MINISTRY OF
EXTERNAL AFFAIRS

सत्यमेव जयते

★ தில்லியில் வெளியுறவுத்துறை அமைச்சர் Dr S ஜெய்சங்கர் 'eMigrate V2.0' இணைய நுழைவு மற்றும் திறன்பேசி செயலியை தொடங்கி வைத்தார். 'eMigrate' இணைய நுழைவானது இந்திய தொழிலாளர்களுக்கு பாதுகாப்பான மற்றும் சட்டப்பூர்வ குடியேற்றத்தை ஊக்குவிக்கிறது. புதிய பதிப்பு இந்திய புலம்பெயர்ந்தோரின் உரிமைகள் மற்றும் கண்ணியத்தைப் பாதுகாப்பதில் அரசாங்கத்தின் உறுதிப்பாட்டை பிரதிபலிக்கிறது. இது ஐநா வளங்குன்றா வளர்ச்சி இலக்குகளின் இலக்கு-10 (பாதுகாப்பான மற்றும் பொறுப்பான இடம்பெயர்வு) உடன் இணைகிறது. திறமையான தொழிலாளர்களுக்கான உலகளாவிய தேவை அதிகரித்து வரும் நிலையில், இந்தியா, 2015ஆம் ஆண்டு முதல் இடம்பெயர்வுக்கான ஒப்பந்தங்களுக்கு பேச்சுவார்த்தை நடத்தி வருகிறது.

5. இந்தியக்கடற்படையால் இரண்டு பல்நோக்குக்கப்பல் திட்டத்தின்கீழ் பணியில் சேர்க்கப்பட்ட முதலாவது கப்பலின் பெயர் என்ன?

அ. விக்சித்

ஆ. காவேரி

இ. சமர்த்தக்

ஈ. சமுத்திரா



★ சமீபத்தில் இரண்டு பல்நோக்குக்கப்பல் திட்டத்தின்கீழ் கட்டப்பட்ட 'சமர்த்தக்' என்ற முதல் கப்பலை காட்டுப்பள்ளியில் உள்ள L&T கப்பல்கட்டுந்நளத்தில் இந்தியக்கடற்படை அறிமுகப்படுத்தியது. இந்த முயற்சியானது இந்தியாவின் தற்சார்பு இந்தியா மற்றும் இந்தியாவில் தயாரிப்போம் ஆகிய திட்டங்களின் ஒருபகுதியாகும்; இது உள்நாட்டு கப்பல் கட்டுமானத்தை ஊக்குவிக்கிறது. "ஆதரவாளர்" என்று பொருள்படும் "சமர்த்தக்" கப்பல்களை இழுத்துச்செல்வது, ஏவுகணைகளை செலுத்துவது மற்றும் ஆயுதங்களைச் சோதனைசெய்வது உள்ளிட்ட பல்வேறு நோக்கங்களுக்காக வடிவமைக்கப்பட்டுள்ளது. 106 மீ நீளம், 16.8 மீ அகலம் கொண்ட இந்தக் கப்பல் 15 நாட் வேகத்தில் பயணிக்கும்.


6. 5ஆவது தேசிய நீர் விருதுகள் - 2023இல், 'சிறந்த மாநிலம்' பிரிவில் விருதைப் பெற்ற மாநிலம் எது?

அ. ஒடிஸா

ஆ. ஜார்கண்ட்

இ. பீகார்

ஈ. குஜராத்



★ 5ஆவது தேசிய நீர் விருதுகள் - 2023 ஆனது புது தில்லியில் அறிவிக்கப்பட்டது. அதில் சிறந்த மாநிலத்திற்கான முதல் பரிசை ஒடிஸாவும், இரண்டாம் பரிசை உத்தரப்பிரதேசமும் பெற்றன. குஜராத் மற்றும் புதுச்சேரி கூட்டாக மூன்றாவது இடத்தைப்பிடித்தன. மத்திய அமைச்சர் சி ஆர் பாட்டீல் தலைமையில் நடைபெற்ற இந்நிகழ்ச்சி, நீர் பாதுகாப்பு மற்றும் மேலாண்மைக்கான முயற்சிகளை அங்கீகரிப்பதை நோக்கமாகக் கொண்டது. வளங்குன்றா நீர் நடைமுறைகள் பற்றிய விழிப்புணர்வை ஊக்குவித்த மொத்தம் 38 வெற்றியாளர்கள் பல்வேறு பிரிவுகளின்கீழ் கௌரவிக்கப்பட்டனர்.

7. ITU - உலக தொலைத்தொடர்பு தரநிலைப்படுத்தல் கூட்டம், 2024 தொடங்கப்பட்ட இடம் எது?

அ. ஹைதராபாத்

ஆ. சென்னை

இ. புது தில்லி

ஈ. கொல்கத்தா



★ இந்தியா சமீபத்தில் உலக தொலைத்தொடர்பு தரநிலைப்படுத்தல் கூட்டம் (WTSA) 2024ஐ புது தில்லியில் நடத்தியது. இந்தியாவிலும் ஆசிய-பசிபிக் பிராந்தியத்திலும் இந்த முக்கிய நிகழ்வு நடைபெறுவது இதுவே முதல்முறையாகும்.

- ★ 6G, செயற்கை நுண்ணறிவு மற்றும் இணையவெளிப் பாதுகாப்புபோன்ற தொழில்நுட்பங்களுக்கான எதிர்கால தரநிலைகளை விவாதிக்கவும் நிறுவவும் WTSA 190க்கும் மேற்பட்ட நாடுகளில் இருந்து தொழில்துறை தலைவர்கள், கொள்கை வகுப்பாளர்கள் மற்றும் தொழில்நுட்ப வல்லுநர்களை ஒன்றிணைத்தது.

8. மின்சார வாகன தொழில்நுட்பத்தை மேம்படுத்த அனுசந்தன் தேசிய ஆராய்ச்சி அறக்கட்டளை (ANRF) தொடக்கிய இயக்கத்தின் பெயர் என்ன?

அ. MAHA-EV இயக்கம்

ஆ. வளங்குன்றா EV இயக்கம்

இ. EMPS இயக்கம்

ஈ. சார்தக் இயக்கம்



- ★ அனுசந்தன் தேசிய ஆராய்ச்சி அறக்கட்டளையானது (Anusandhan National Research Foundation) அதிக தாக்கத்தை ஏற்படுத்தும் பகுதிகளில் முன்னேற்றத்திற்கான இயக்கம் – மின்சார வாகனம் (MAHA-EV) இயக்கத்தை அறிவித்தது. MAHA-EV இறக்குமதியைச் சார்ந்திருப்பதைக் குறைப்பதற்கும், உள்நாட்டு கண்டுபிடிப்புகளை ஊக்குவிப்பதற்கும், EV துறையில் இந்தியாவை உலகளாவிய தலைவராக நிலைநிறுத்துவதற்கும் முக்கிய EV தொழில்நுட்பங்களை மேம்படுத்துவதில் கவனம் செலுத்துகிறது. MAHA-EV இயக்கம் மின்சார வாகன (EV) கூறுகளுக்கான வலுவான ஆராய்ச்சி மற்றும் மேம்பாட்டு சுற்றுச்சூழலமைப்பை உருவாக்க வடிவமைக்கப்பட்டுள்ளது. குறிப்பாக மின்கலங்கள், பவர் எலக்ட்ரானிக்ஸ், இயந்திரங்கள் மற்றும் இயக்கிகள் (PEMD) மற்றும் மின்னேற்ற உள்கட்டமைப்பு.

- ★ MAHA-EV இயக்கம் என்பது முக்கியமான அறிவியல் சவால்களைச் சமாளிக்க பல நிறுவன, பல ஒழுங்குமுறை மற்றும் பல புலனாய்வாளர் ஒத்துழைப்பை ஊக்குவிக்க வடிவமைக்கப்பட்டுள்ளது. இது அரசின் தற்சார்பு இந்தியா தொலைநோக்குடன் ஒத்துப்போவதுடன் இப்பகுதியில் உலகளாவிய நிலைப்பாட்டை உருவாக்க, நாட்டின் எதிர்கால வளர்ச்சியில் அதிக தாக்கத்தை ஏற்படுத்தும் முக்கியத் துறைகளில் தொழில்நுட்ப முன்னேற்றத்தை விரைவுபடுத்தி செல்வதை நோக்கமாகக் கொண்டுள்ளது.

9. அண்மையில், உத்தரபிரதேச மாநில அரசு கீழ்க்காணும் எந்த நகரத்தில், ஹிந்தி இலக்கியத்திற்கான நாட்டின் முதல் மொழி அருங்காட்சியகத்தை நிறுவியுள்ளது?

அ. வாரணாசி

ஆ. கோரக்பூர்

இ. அயோத்தி

ஈ. பிரயாக்ராஜ்

हिन्दी

- ★ பிரதமர் நரேந்திர மோதியின் நாடாளுமன்றத் தொகுதியான காசியில் ஹிந்தி இலக்கியத்திற்காக அர்ப்பணிக்கப்பட்ட இந்தியாவின் முதல் மொழி அருங்காட்சியகத்தை உத்தர பிரதேச அரசு தொடங்கியுள்ளது. இந்த அருங்காட்சியகம் கபீர்தாஸ் மற்றும் முன்ஷி பிரேம்சந்திராபோன்ற புகழ்பெற்ற ஹிந்திமொழி அறிஞர்களின் கையெழுத்துப்பிரதிகள், நிற்படங்கள் மற்றும் ஆவணங்களை காட்சிப்படுத்துவதை நோக்கமாகக் கொண்டுள்ளது. ₹25 கோடி மதிப்பீட்டில், இப்பகுதியின் கலாச்சார பாரம்பரியத்தை வளப்படுத்தும் விதமாக இது நிறுவப்பட்டுள்ளது.

10. 2024 – உலக தரநிலைகள் நாளுக்கானக் கருப்பொருள் என்ன?

அ. Protecting the planet with standards

ஆ. Shared Vision for a Better World: Standards for the Changing Climate

இ. Shared Vision for a Better World

ஈ. Video standards create a global stage



- ★ பாதுகாப்பு & நுகர்வோர் திருப்திக்காக தன்னார்வத் தரங்களை உருவாக்கும் நிபுணர்களை கௌரவிப்பதற்காக அக்.14 அன்று உலக தரநிலைகள் நாள் கொண்டாடப்படுகிறது. கடந்த 1946ஆம் ஆண்டில் உருவான இது, 1947இல் தரநிலைப்படுத்தலுக்கான பன்னாட்டு அமைப்பு (ISO) உருவாவதற்கு வழிவகுத்தது. முதல் அதிகாரப்பூர்வ உலக தரநிலை நாள் 1970இல் அனுசரிக்கப்பட்டது. தேசிய தரநிலை அமைப்புகளும் ISO, ITU, ASME மற்றும் IESBAபோன்ற அமைப்புகளும் இந்நாளைக் குறிக்கின்றன. "Shared Vision for a Better World: Standards for the Changing Climate" என்பது நடப்பாண்டின் கருப்பொருளாகும்.

11. ஆஸ்திரேலியாவில் நடைபெற்ற பெண்டிகோ இன்டர்நேஷனல் சேலஞ்ச் பேட்மிண்டன் போட்டியில் மகளிர் ஒற்றையர் பட்டத்தை வென்றவர் யார்?

அ. ஆகர்ஷி காஷ்யப்

ஆ. அஷ்மிதா சாலிஹா

இ. தன்யா ஹேமந்த்

ஈ. மானசி ஜோஷி



- ★ ஆஸ்திரேலியாவில் நடந்த பெண்டிகோ இன்டர்நேஷனல் சேலஞ்ச் பேட்மிண்டன் போட்டியின் மகளிர் ஒற்றையர் பிரிவில் தன்யா ஹேமந்த் பட்டம் வென்றார். அவர் 21-17, 21-17 என்ற நேர் செட்களில் தைபேயின் துங் சியோ-டாங்கை தோற்கடித்தார். இது தன்யாவின் மூன்றாவது பன்னாட்டு அளவிலான பட்டமும் 2024இல் அவரது முதல் பட்டமும் ஆகும். அவர் போலந்து ஒபன் மற்றும் அஜர்பைஜான் இன்டர்நேஷனல்-2024இல் இரண்டாம் இடத்தைப் பிடித்தார். 2022இல் இந்தியா இன்டர்நேஷனல் மற்றும் 2023இல் ஈரான் ஃபஜர் இன்டர்நேஷனல் பட்டங்களை அவர் வென்றார். ஆடவர் இரட்டையர் பிரிவில், இந்தியாவின் ஹரிஹரன் அம்சகருணன் மற்றும் ரூபன் குமார் ரெத்தினசபாபதி ஆகியோர் தைபேயின் சென் செங் குவான் மற்றும் பொலி-வேயிடம் தோற்றனர்.

12. மருந்து ஒழுங்குமுறை ஆணையங்களின் (ICDRA) 19ஆவது பன்னாட்டு மாநாட்டை நடத்திய நாடு எது?

அ. இந்தியா

ஆ. ரஷ்யா

இ. சீனா

ஈ. ஆஸ்திரேலியா



- ★ இந்தியாவால் நடத்தப்படும் மருந்து ஒழுங்குமுறை ஆணையங்களின் (ICDRA) 19ஆவது பன்னாட்டு மாநாடானது மருந்துக்கட்டுப்பாடு, அறிவைப்பகிர்ந்துகொள்வது மற்றும் நுண்ணுயிரெதிர்ப்பு மறுப்பு மற்றும் சுகாதாரப் பாதுகாப்பில் AIஇன் பங்குபோன்ற சவால்களை எதிர்கொள்ள உலகளாவிய ஒழுங்குமுறை ஆணையங்களை ஒன்றிணைத்தது. COVID-19-க்குப் பிந்தைய தரமான மருந்துகள் மற்றும் தடுப்பூசிகளுக்கான அணுகலை உறுதிசெய்வதன்மூலம் "உலகின் மருந்தகம்" என்ற அதன் நிலையை இந்தியா அங்கீகரித்துள்ளது.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP

DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbwb>

WINMEEN: WINMEEN TNPSC TEST SERIES - SAMACHEER LESSON WISE TEST
+ PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>
